

ఉగ్రవాదులపై పాలకుల బూటకపు యుద్ధం

ఉగ్రవాదానికి వ్యతిరేకంగా పోరాడటానికి నిర్ణయించుకున్నామనీ, మనదేశం నుండి దాన్ని సమూలంగా నిర్మూలిస్తామనీ చాలకాలం నుండి పాలకులు ప్రకటిస్తున్నారు.

అయితే ఈ సాకుతో మరిన్ని కఠినమైన చట్టాలు చేస్తూ, ఈ దేశ ప్రజలకు రాజ్యాంగం ఇచ్చిన ప్రాథమిక హక్కులనూ, స్వేచ్ఛలను వారు హరించివేస్తున్నారు.

ప్రత్యేకంగా ప్రధాని మోడీ గత రెండేళ్ళలో, ఉగ్రవాదంపై చేయాల్సిన పోరాట ప్రాముఖ్యతగురించి, దానిని భూగోళం నుంచి తుడిచిపెట్టాల్సిన తక్షణ అవశ్యకత గురించి తన వాక్యాతుర్యంతో గప్పాలు కొడుతున్నాడు.

కానీ ఉగ్రవాదంపై పోరాటంగానీ, అసలు ఉగ్రవాదులను శిక్షించడంగానీ మనదేశంలో బూటకంగా మారింది. ఉగ్రవాదులను శిక్షించడం అంటే అల్పసంఖ్యక వర్గంవారిని చిత్రహింసలు పెట్టడంగానూ, వారికి వ్యతిరేకంగా ఒకే మూసలో పోసినట్లుండే తప్పుడు కేసులను ప్రచారం చేయడం గానూ, అల్పసంఖ్యక వర్గాల ప్రజలే ఉగ్రవాదులని పరోక్షంగా నిందించడంగానూ మారింది. ఉగ్రవాదం పట్ల ఉగ్రవాదులపట్ల అటువంటి తప్పుడు ప్రజాభిప్రాయాన్ని మన పాలకులు సృష్టించారు.

అయితే, హేమంత్ కర్కరే నాయకత్వాన వున్న మహారాష్ట్ర ఉగ్రవాద వ్యతిరేక స్టాఫ్ 2008లో జరిగిన మాలేగావ్ ప్రేలుడు కేసుగురించి ఇచ్చిన వివరణలో, మైనారిటీ ప్రజలే ఉగ్రవాదులన్న పాలకుల ప్రచారాన్ని తిప్పికొట్టారు. మత సామరస్యాన్ని విచ్ఛిన్నం చేస్తూ హిందూమతోన్మాదులే తరచు ఉగ్రవాద దాడులు చేస్తున్నారని ప్రకటించారు.

2006లో మాలేగావ్ లోని ప్రేలుళ్ళ కేసులో ముద్దాయి స్వామీ అసీమానంద, ఆ ప్రేలుళ్ళు చేసింది ఒక హిందూమతోన్మాద ముఠా అని అంగీకరించాడు. దీనితో 2007 ఫిబ్రవరిలో పానిపట్ వద్ద సంఘాతా ఎక్స్ ప్రెస్ పైనా, 2007 మేలో హైదరాబాదు మక్కా మసీదులోనూ, 2007 అక్టోబర్ లో అజ్మీరు దర్గాలోనూ, 2008 సెప్టెంబరులో తిరిగి మరలా మాలేగావ్ లోనూ జరిగిన ప్రేలుళ్ళకు కారణం రకరకాల హిందూ మతవాద సంస్థలనీ, అవి దేశంలో వివిధ ప్రాంతాల్లో రహస్యంగా ఉగ్రదాడులను చేస్తున్నాయనీ స్పష్టమైంది.

ఈ నేపథ్యంలో 2008 మాలేగావ్ కేసును విచారించిన మహారాష్ట్ర ఉగ్రవాద వ్యతిరేక స్టాఫ్ స్పష్టమైన ఆధారాలతో అభినవ్ భారత్ సంస్థకు చెందిన కల్వల్ ప్రసాద్ శ్రీకాంత్ పురోహితపైనా, ఆర్ యస్ యస్ కు చెందిన సాధ్య ప్రజ్ఞపైనా, ఇంకా ఆర్ యస్ యస్ కు చెందిన మరో ఐదుగురిపైనా నేరారోపణ చేసింది. వారిని వ్యవస్థీకృత నేరాల అదుపు చట్టం(మహారాష్ట్ర) ప్రకారం ప్రేలుళ్ళు, కుట్రకేసుల్లో ముద్దాయిలుగా పేర్కొంది.

నేరం చేశారన్న ఆరోపణలు ఎదుర్కొంటున్న వారిపట్ల కఠినమైన చర్యలు తీసుకోకుండా, కాంగ్రెసు నాయకత్వాన వున్న యుపిఏ ప్రభుత్వం ఈ సమాచారాన్ని ప్రతిపక్షమైన బిజెపికి వ్యతిరేకంగా పుషయోగించుకుంది. దానితో నేరారోపణకు గురైన వారిని నేరం చేశారన్న అపవాదునుండి తొలగించాలన్న ప్రచారం చేయడానికి హిందూత్వ శక్తులకు అవకాశం లభించింది. మాలేగావ్ లో 2008 ప్రేలుళ్ళ కేసులో వారిని ఇరికించారని ప్రచారం చేశారు.

ఈ విధంగా 'ఉగ్రవాదానికి వ్యతిరేకంగా జరిపే పోరాటం' అనేది అధికారం కోసం పోటీపడే పాలక రాజకీయ క్రీడారూపంగా మారింది. బిజెపి, దాని మాతృసంస్థ ఆర్ ఎస్ ఎస్ కలిసి అత్యధిక శాతం ఓటర్లలో భావోద్వేగాలు రెచ్చగొట్టి, ఉగ్రవాదుల దాడులపై విచారణను యుపిఏ పాలకులు జాతీయ విచారణ సంస్థకు(ఎన్ఐఏ) అప్పజెప్పేట్లు చేశాయి.

ముంబాయిలో నవంబరు 26న జరిగిన ఉగ్ర వాదుల దాడిపై విచారణ జరిపిన ఉగ్రవాద వ్యతిరేక దళానికి నాయకత్వం వహించిన హేమంత్ కర్కరేని ఎవరో చంపివేశారు.

పరిశోధనా సంస్థలతో బాగా పరిచయం కలిగి, ఉగ్రవాదదాడుల కేసుల్లో అవలంబించిన విధానాలూ, పోలీసులను ఉపయోగించుకోవడంలో ఉన్నతాధికారుల స్వభావమూ, రక్షణదళాల స్వభావమూ తెలిసిన ఐజిపి స్థాయి పోలీసు అధికారి ఎస్.ఎమ్.ముష్రీఫ్, హేమంత్ కర్కరే మరణానికి స్పందిస్తూ "కర్కరేని ఎవరు చంపారు?" అనే పుస్తకాన్ని రాసి ప్రచురించాడు. ఆ పుస్తకంలో ఆయన అధికారమార్పిడి 1947లో జరిగిన తర్వాతనుండి హిందూత్వశక్తులు పరిపాలనా విభాగం లోకి ప్రధానమంత్రి కార్యాలయంతోనహా ప్రణాళికా బద్ధంగా, దొంగచాటుగా ప్రవేశించాయనీ, అంతేకాక వారు వార్తాపత్రికల్లోనూ, మీడియాలోనూ సంపాదకులుగా, జర్నలిస్టులుగా, విద్యాసంస్థలలో ఉన్నతాధికారులు గానూ, మేధావుల బృందాలలోనూ ప్రవేశించి ప్రభుత్వ విధానాలను హిందూత్వ దృక్పథంతోనూ, అజెండాతోను ప్రభావింపచేయడం ప్రారంభించారనీ తెలిపారు. దేశంలో జరుగుతున్న టెర్రరిజం గురించి, టెర్రరిస్టుదాడుల గురించి వారు ప్రధానమంత్రికి తప్పుడు సమాచారం అందజేస్తున్నారు. అల్పసంఖ్యక వర్గంవారు ఉగ్రవాదచర్యలు చేస్తున్నారనీ, వారే మనదేశంలో టెర్రరిస్టులు అన్న భావాన్ని ప్రజలలో కలుగజేస్తున్నారు. అంతేకాక ఆయన తన

పుస్తకంలో, కర్కరేని ఉగ్రవాదులు చంపలేదనీ, ఉగ్రవాదదాడుల కేసుల్లో హిందూమతవాద సంస్థల పాత్ర బట్టబయలు చేశాడన్న కసితో వారే కర్కరేని హత్యచేశారనీ ప్రకటించాడు.

పరిపాలనాశాఖగానీ, ప్రభుత్వంగానీ, సంఘ పరివార్ శక్తులుకానీ ఈనాటివరకూ ఆ పుస్తకంలో ఆయన చెప్పిన విషయాలను ఖండించలేదు. ముష్రీఫ్ చేసిన ఆరోపణలను తిరస్కరిస్తూ ఎటువంటి వివరణ ఇవ్వలేదు. ఈ విషయంపై వారు మౌనం వహించారు. ముష్రీఫ్ చెప్పిన సహేతుకమైన విషయాలను పట్టించు కోకుండా వదిలేశారు.

ముంబాయిలో నవంబరు 26న జరిగిన దాడుల తర్వాత, 2008 నాటి మాలెగాండ్ ప్రేలుకట్టకేసును ఎన్ఐఎ కి అప్పజెప్పారు. ఆ కేసు చేపట్టిన ఐదేళ్ళ తర్వాత, అది విచారణ పేరుతో చేసిన తతంగం తర్వాత, బిజెపి నాయకత్వంలోని ఎన్ఐఎ ప్రభుత్వం అధికారంలోకి వచ్చిన తర్వాత, సాధ్యప్రజ్ఞపైన, మరో ఐదుగురిపైనా పున్న ఆరోపణలనన్నీ సాక్ష్యంలేదంటూ కొట్టివేశారు. ఎన్ఐఎ ఈ కేసును తీసుకోడానికి మూడేళ్ళముందు ఈ ప్రేలుకట్ట జరిగాయి గనుక, నేరం జరిగిన ప్రదేశం నుంచి సాక్ష్యాలు సేకరించడానికి ఎటువంటి ఆస్కారమూ లేదు కనుక, మహారాష్ట్ర ఏటిఎస్ వారి విచారణలోని వాస్తవాలను పరిశీలించడానికి ఆస్కారం లేనందువల్ల కేసును కొట్టివేశారు. ఎంతో అనుభవం కల్గిన, పేరు ప్రఖ్యాతులు కల్గిన ఎన్ఐఎ బృందానికి ఈ సాంకేతిక విషయం కనుక్కోవడానికి ఐదేళ్ళ సుదీర్ఘకాలం పట్టింది. ఇదంతా పనికిరాని చట్టబద్ధమైన సాకులతో, ప్రజలను, దేశాన్ని తెలివి తక్కువ దద్దమ్ములుగా భావించడంగా భావించాలి.

ఇది అధికారంలో వున్న వారు తమ రాజకీయ ఒత్తిడి వుపయోగించడంచేత వచ్చిన నిర్ణయమేనన్న విషయం తేలిగ్గా అర్థమౌతూనేవుంది.

బిజెపి నాయకత్వానగల ఎన్ఐఎ అధికారంలోకి రాగానే జాతీయ నేరపరిశోధనా సంస్థ(ఎన్ఐఎ)కి చెందిన పోలీసు సూపరింటెండెంట్ ఈ కేసులో పనిచేసిన స్పెషల్ ప్రాసిక్యూటర్ రోహిణీ సాలియన్ కలిసి ఈ కేసులో నేరారోపణ చేయబడ్డవారి విషయంలో కఠినంగా వుండవద్దని చెప్పారు. ఆ తర్వాత కేసును ఆమెనుంచి తప్పించి వేరొకరికి ఇచ్చారు.

ఎన్ఐఎ ఈ కేసులో వున్న ఆర్గర్లపై వున్న ఆరోపణలను ఉపసంహరించుకుంటూ ఛార్జిషీటు దాఖలు చేసిన సందర్భంగా, ప్రస్తుతం పనిచేస్తున్న స్పెషల్ ప్రాసిక్యూటర్ తనను ప్రక్కనబెట్టి, ఈ కేసు విచారణ అత్యంత త్వరితంగా చేసిన విధానాన్ని ప్రశ్నిస్తూ, టెర్రరిస్టు దాడులలోని దోషులకు ఎటువంటి శిక్షా లేకుండా వదలివేయడాన్ని నిరసిస్తూ తన పదవికి రాజీనామా చేస్తానని బెదిరించాడు. ఇదంతా ఏ స్థాయిలో రాజకీయ పత్తిదులు పనిచేశాయో, ఎటువంటి కుయుక్తులకు అధికారంలో వున్న పాలకపార్టీ పాల్పడిందో స్పష్టంగా తెలియజేస్తోంది.

అసలు సినలు ఉగ్రవాదులను శిక్షించడంలోనూ, ఉగ్రవాదానికి వ్యతిరేకంగా పోరాడటంలోనూ మన పాలకులు ఇటువంటి బూటకపు పోరాటం చేస్తున్నారు.

గుజరాత్ లో జరిగిన బూటకపు ఎన్కౌంటర్ కేసులో కూడా ఇదే జరిగింది. ఆ కేసులో ఉన్నత అధికారులైన 'వజ్ర'లాంటి పోలీసు అధికారులకు శిక్షపడింది. అయితే సుప్రీంకోర్టు పర్యవేక్షణలో కోర్టులు విధించిన ఆ శిక్షలనుంచి వారిని తప్పించారు.

అలాగే గుజరాత్ లో గుల్బర్గ్ సొసైటీ దారుణమైన మూకుమ్మడి హింస కేసులో ప్రధాన నిందితులైన ఒక బిజెపి నాయకుడినీ, ఒక పోలీసు ఇన్స్పెక్టర్ నీ, ఇంకా కొందరినీ-కేసు రుజువు కాలేదన్న సాకుతో విడుదల చేశారు. మూకుమ్మడి దాడిచేసి పూర్వ కాంగ్రెసు పార్లమెంటు సభ్యుడు ఎప్రా జాప్రితోసహా 69 మంది ముస్లిములను చంపిన కేసు ఇది. రాజకీయపత్తిడి, రాజకీయ కుయుక్తి ఈ కేసులో కూడా ఎలా పనిచేశాయో అర్థం చేసుకోవచ్చు.

ఉగ్రదాడులను చేసిన నేరస్తులను ఈ విధంగా వదలివేసిన ఈ ఉదాహరణలన్నీ ఏం తెలియచేస్తున్నాయి? మన పాలకులు ఉగ్రవాదానికి వ్యతిరేకంగా చేస్తానన్న పోరాటం బూటకమనీ, మన పాలకవర్గాలుకానీ, పాలకులుకానీ, పాలకపార్టీలుకానీ అసలుసినలు ఉగ్రవాదాన్ని తుడిచిపెట్టాలనుకోవడం లేదన్నది స్పష్టమౌతోంది. ఎన్నికలలో తమ ప్రయోజనాలు కాపాడుకోడానికి వీరే ఉగ్రవాద చర్యలు చేపడుతున్నారు. దోపిడీవర్గ సమాజం ఉనికిలో వున్నంతవరకు, ఉగ్రవాదానికి వ్యతిరేకంగా నిజాయితీగా పోరాటం సాధ్యంకాదు.

దేశభక్తి కల్గిన ప్రజలు, ప్రజాతంత్రశక్తులు పై వాస్తవాల ఆధారంగా ఈ గుణపాఠాన్ని స్వీకరించాలి.

○○○○○○